

"İxtisaslı kadr hazırlığı aqrar sektorun inkişafının əsasıdır" mövzusunda ictimai dinləmə keçirilib

Dekabrın 19-da parlamentdə Milli Məclisin Aqrar siyasət komitəsinin təşkilatçılığı ilə "İxtisaslı kadr hazırlığı aqrar sektorun inkişafının əsasıdır" mövzusunda ictimai dinləmə keçirilib.

Milli Məclisin Mətbuat və ictimaiyyətlə əlaqələr şöbəsinəndən bildirilib ki, tədbirdə Milli Məclisin deputatları, Kənd Təsərrüfatı, Elm və Təhsil nazirliklərinin, Milli Məclis Aparatının, Azərbaycan Dövlət Aqrar Universitetinin (ADAU) nümayəndələri, kənd təsərrüfatı sahəsində elmi-tədqiqat institutlarının rəhbərləri, Qida Təhlükəsizliyi Agentliyinin, Gəncə Dövlət Aqrar Kollecinin və digər əlaqədar qurumların əməkdaşları iştirak ediblər.

Aqrar siyasət komitəsinin sədri Tahir Rzayev bu tədbirin keçirilməsinə verdiyi dəstəyə görə Milli Məclisin Sədri Sahibə Qafarovaya təşəkkürünü bildirib. Komitə sədri Prezident İlham Əliyevin rəhbərliyi ilə ölkədə aqrar sahədə həyata keçirilən layihələrin, görülən işlərin əhəmiyyəti, əldə olunan nailiyyətlər, Azərbaycanın işğaldan azad olunmuş ərazilərində kənd təsərrüfatının inkişafı barədə danışib. O, bu sahədə kadrların hazırlanmasında ADAU-nun rolu barədə fikirlərini bölüşüb. Komitə sədri diqqətə çatdırıb ki, bu gün universitetdə 7000-dən çox tələbə təhsil alır. Universitet 20-dən çox ölkənin ali təhsil ocaqları ilə əməkdaşlıq edir və aqrar sahədə kadr hazırlığı ilə bağlı təcrübə mübadiləsi aparır.



Sonra tədbirdə ADAU-nun fəaliyyətini əks etdirən videoçarx nümayiş etdirilib.

ADAU-nun rektoru Zəfər Qurbanov slaydların müşayiətilə bu universitetin ölkəmizdə kənd təsərrüfatı mütəxəssislərinin hazırlanmasında rolu, maddi-texniki bazası, bu təhsil ocağının inkişaf strategiyası, təhsildə keyfiyyətin yüksəldilməsi, tələbələrin praktiki bacarıqlarının inkişaf etdirilməsi sahələrində görülən işlər, mütərəqqi modellərin tətbiqi,

ADAU və Türkiyənin EGE Universiteti arasında həyata keçirilən ikili diplom proqramının uğurla həyata keçirilməsi barədə geniş məlumat verib. Rektor universitetin beynəlxalq rəqəbətliliyinin artırılması, bu ali təhsil müəssisəsində beynəlxalq təcrübəli alimlərin elmi seminarlarının keçirilməsi, aqrar sahədə aparılan elmi tədqiqatların əhəmiyyəti, universitetin nəzdindəki Gəncə Dövlət Aqrar Kollecinin kadr hazırlığı sahəsindəki fəaliyyəti barədə danışib.

Milli Məclisin Elm və təhsil komitəsinin sədri Anar İsgəndərov ADAU-nun yaranma tarixi, onun keçdiyi inkişaf yolu, universitetin potensial imkanları və gələcək inkişaf perspektivləri barədə fikirlərini bölüşüb, bu təhsil ocağına ölkəmizdə aqrar sahədə kadr hazırlığı işində uğurlar arzulayıb.

Tədbirdə çıxış edən kənd təsərrüfatı nazirinin müavini İlhamə Qədimova aqrar ölkəmiz üçün strateji əhəmiyyət daşıdığını diqqətə çatdırıb. Nazir müavini bu sahədə Kənd Təsərrüfatı Nazirliyinin ADAU ilə sıx əməkdaşlığı, ərzaq təhlükəsizliyinin təmin olunmasının önəmi, ölkəmizdə digər universitetlərdə kənd təsərrüfatı üzrə kadr hazırlığı ilə məşğul olan fakültələrin əhəmiyyəti barədə danışib. O, kənd təsərrüfatı sahəsində kadr hazırlığı üzrə hədəflər, qarşıya qoyulan məqsədlər və aqrar sahənin beynəlxalq təcrübəyə, güclü elmi əsaslara söykənən perspektivləri barədə fikirlərini açıqlayıb.

Mövzu ətrafında aparılan müzakirələrdə çıxış edən Milli Məclisin deputatları Fəriz İsmayilzadə, Fatma Yıldırım, Razi Nurullayev, Jalə Əliyeva,

Mehriban Vəliyeva, Vüqar İsgəndərov, Müşfiq Məmmədli, Ceyhun Məmmədov, Aydın Hüseynov, Naqif Həməzeyev, Əkinçilik Elmi-tədqiqat İnstitutunun direktoru Faiq Xudayev, Baytarlıq Elmi-tədqiqat İnstitutunun direktoru Siyalə Rüstəmovə rəy və təkliflərini səsləndiriblər.

Sonra kənd təsərrüfatı nazirinin müavini İlhamə Qədimova tədbirdə səsləndirilən fikirlərə münasibətini bildirib.

İctimai dinləməyə yekun vuran komitə sədri Tahir Rzayev bu tədbirin aqrar sektorda ixtisaslı kadrların hazırlanmasına müsbət təsir göstərəcəyinə əminliyini ifadə edib. O, bu cür müzakirələrin sahə üzrə mövcud problemlərin vaxtında müəyyənləşdirilməsinə və onların həlli üçün səmərəli təkliflərin irəli sürülməsinə imkan yaratdığını, aqrar sahənin davamlı inkişafına və insan resurslarının keyfiyyətinin yüksəldilməsinə xidmət etdiyini bildirib.

Tədbirdə Milli Məclis Aparatı rəhbərinin müavini Yaşar Əməşov və digər rəsmi şəxslər iştirak ediblər.

"Azərbaycan"